

STATUT

ABBA
RETAILERS
&
TRADERS
UNION
(ARTU)

ARTIKOLU 1

Twaqqif

1.1 Qiegħda b'dan l-Istatut. titwaqqaf l- ABBA Retailers & Traders Union li fil-qosor għandha tkun magħrufa bl-inizjali ARTU, hawnhekk iżjed 'il quddiem imsejħa l- Unjin.

1.2 L-għan ewlieni tal-Unjin huwa li ġġib 'il-quddiem ir-risq u l-ġid tal-imsieħba fil-qasam tal-impjeg tagħhom u tikseb għall-imsieħba livell ta' għajxien xieraq mal-progress taż-żminijiet kif ukoll li tirregola r-relazzjonijiet bejn ħaddiema u prinċipali jew l-assocjazzjonijiet ta' prinċipali.

1.3 Il-lingwa ufficjali għandha tkun il-lingwa Maltija u għandha tintuza għall-komunikazzjonijiet kollha. Il-lingwa Ingliza għandha tintuza fejn tinħass il-ħtieġa.

1.4 L-ARTU għandha tkun immexxija b'mod indipendenti mill-Kumitat Ċentrali tal- istess Unjin.

1.5 L-indirizz prinċipali huwa Flat 1, Triq il-Kappella tal-Lunzjata, Salina, l/o/Naxxar

1.6 Din il-Unjin hija rreġistrata permezz tal-ewwel Kumitat Ċentrali li bis-saħħa tiegħu ġiet iffurmata

ARTIKOLU 2

Għanjiet

2.1 L iħares u ttejjeb il-kundizzjonijiet tal-membri kollha tagħha

2.2 Li tirrappreżenta direttament u b'mod kollettiv jew personali lill-membri tagħha u li tagħti kull għajnuna u assistenza possibbli lill-istess membri.

2.3 Li tincentiva, tgħolli l-moral u l-livell akkademiku tal-membri tagħha.

2.4 Li torganizza kull tip ta' attività, b'mod partikolari dawk edukattivi, kulturali, sportivi u soċjali, għall-membri tagħha, familjari tagħhom u nies oħra ingenerali.

2.5 Li tagħti vuċi kollettiva jew personali lill-membri tagħha fil-ħidma jew fil-ħajja personali tagħhom

ARTIKOLU 3

Is-Shubija

3.1 Is-sħubija għandha tkun volontarja u għandha tkun miftuħa għall-ħaddiema kollha. Barra minn hekk, ħaddiema li jkunu irtiraw bi żmien jistgħu volontarjament jissieħbu ukoll.

3.2 Dawk affiljati mal-ARTU igawdu mil-istess, restrizzjonijiet u privileġġi li huma imposti bil-liġi u/jew regolamenti oħra fuq l-istess Unjin.

3.3 Kull membru fl-Unjin jista' jagħżel li jtemm is-sħubija tiegħu bħala membru tal-istess Unjin:

- permezz ta' ittra bil-miktub lit-Teżorier u jew is-Segretraju tal-Kumitat Ċentrali,
jew
- mal-mewt tiegħu, meta jkun għadu membru,
jew
- mela persuna ma tibqax taħdem ,
u
- fil-każ li xi membru ma jkunx ikkontribwixxa b'mod finanzjarju għas-sħubija tiegħu għal tliet snin konsekuttivi. F'dan il-każ, it-Teżorier għandu jibgħat ittra lill-membru li jkun naqas li jħallas kif indikat, fejn jinfurmak li s-sħubija tiegħu bħala membru tal-Unjin ser tiġi tterminata.

3.4. It-Teżorier għandu jżomm database aġġornata li tinkludi lista sħiħa tal-membri tal-Unjin bil-pagamenti rispettivi tagħhom.

ARTIKOLU 4

Il-membri

4.1 Il-membri kollha għandhom id-dritt li jeleggu membri jew li jiġu eletti membri fil-Kumitat Ċentrali.

4.2 Membru jkun marbut b'dan l-istatut u bid-deċiżjonijiet li jintlaħqu skont il-proċess demokratiku intern.

4.3 Kull membru għandu jhallas il-miżata għas-sħubija tiegħu skont mu hemm stabbilit f'dan l-Istatut.

4.4 Apparti rappreżentazzjoni u servizzi offruti direttament mill-Unjin, il-membri kollha tal-Unjin jibbenefikaw ukoll mill-privilege card tal-ARTU.

4.5. Il-membri kollha għandhom jagħtu schemhom fil-Unjin hekk kif ikun rikjest mill-Kumitat Ċentrali.

ARTIKOLU 5

Kompożizzjoni tal-Unjin

5.1. Il-Kumitat Ċentrali tal-Unjin

52 Il-membri tal-Unjin

53 Shopstewards

ARTIKOLU 6

Il-laqgħat

6.1 Għandu jkun hemm tliet tipi ta' laqgħat:

- a) Laqgħa tal-Kumitat Ċentrali,
- b) Laqgħa miftuħa għall-membri kollha li tissejjaħ Laqgħa Ġenerali Annwali u
- ċ) laqgħa li tissejjaħ kull erba' snin sabiex issir l-elezzjoni għall-ħatra tal-Kumitat Ċentrali li tissejjaħ il-Laqgħa Ġenerali .

6.2: a) Il-Laqgħa tal-Kumitat Ċentrali għandha ssir sa mhux anqas minn darba kull xahrejn u jew kull meta tinħass il-ħtieġa

6.3: b)il-Laqgħa Ġenerali Annwali għandha issir kull sena biex jingħata rendikont tal-ħidma tal-Unjin lill-membri tagħha u kif ukoll rendikont finanzjarju

64 ċ) Il-Laqgħa Ġenerali Elettorali ssir kull erba' snin fejn fiha ssir ukoll l-elezzjoni għall-Kumitat Ċentrali. Din għandha tircievi nomini ssekondati biex jinħatar kumitat ġdid jew jiġi kkonfermat dak li jkun hemm qabel.

ARTIKOLU 7

Il-Kumitat Ċentrali

7.1 Il-Kumitat Ċentrali għandu jkun kompost minn mhux inqas min hames (5) membri, li jinkludu l- President, Segretarju, Teżorier u żewġ membri.

7.2 Il-membri tal-Kumitat Ċentrali għandhom jinħatru għal terminu ta' erba' snin li jibdew jiddekorru mil-laqgħa Ġenerali.

7.3 Il-membri eletti għandhom ikunu maħturin kif ġej:

- a) Il-President għandu jkun maħtur b'mod elettiv
- b) Il-karigi l-oħra għandhom jinħatru b'mod elettiv

7.4 Membru tal-Kumitat Ċentrali li jonqos milli jattendi għal tliet (3) laqgħat konsekuttivi mingħajr raġuni valida, jista' jiġi rimoss mill-kariga tiegħu fil Kumitat Ċentrali.

7.5 Raġuni bil-kitba għandha tingħata mill-membri li ma jkunux jistgħu jattendu għal laqgħat tal-Kumitat lis-Segretarju

7.6 L-aġenda tal-laqgħat tal-Kumitat Ċentrali u dak Ġenerali għandha tkun determinata mill-President u mill-Kumitat Ċentrali

7.7 Il-laqgħat għandhom jiġu msejja fuq talba tal-President jew minn membru tal-Kumitat wara li juri xewqa bil-miktub li għandha tissejjaħ laqgħha.

7.8 Jekk il-President ikun assenti għal-laqgħa, jahtar/jinhatar membru iehor tal-kumitat fi rwol ta' vici-President, Jekk it-tnejn ikunu assenti, ir-rwol għandu jiehdu s-Segretarju tal-Kumitat. F'dan il-każ, il-minuti għandhom jittieħdu minn din il-persuna.

7.9 Il-President għandu:

- Jidderigi l-Unjin,
- Imexxi l-laqgħat tal-Kumitat Ċentrali .
- Jassisti lill-Kumitat Ċentrali fix-xogħol tiegħu,
- Ikun delegat awtomatiku sabiex jirrappreżenta l-interessi tal-ARTU.

7.10 Il-Viċi President għandu:

7.11 F'każ t'assenza tal-President, il-Viċi President għandu:

- a) B'ordni diretta mill-President imexxi l-laqgħat tal-Kumitat Ċentrali u
- b) jirrappreżenta l-Unjin kemm lokalment kif ukoll fl-ambitu internazzjonali.

7.12 Il-Kumitat Ċentrali għandu dritt jissospendi membru/i li ma jkunux qed jagħmlu xogħolhom jew qed jagixxu kontra l-interessi tal-Unjin. Id-deċiżjoni għandha tittiehed mill-President wara konsultazzjoni u qbil mal-membri tal-Kumitat Ċentrali.

7.13 Il-Kumitat jista', bħala mezz ta' dixxiplina kontra membru:

- a) Joħroġ twissija verbali lill-membru,
- b) Joħroġ twissija bil-miktub lill-membru,
- ċ) Ineħhi membru mill-kariga fil-Unjin li jkun qiegħed jokkupa u
- d) jittermina s-sħubija tal-membru fil-Unjin.

7.14 Membri li jkunu ġew suġġetti għal mezz ta' dixxiplina, għandu jkollhom dritt ta' appell. Dan irid isir bil-miktub lill-Amministrazzjoni Ċentrali tal-ARTU fi żmien ħamest ijiem (5) lavorattivi. Għaldaqstant, f'każ ta' appell l-Amministrazzjoni Ċentrali tal-ARTU għandha d-dritt tiegħu d-deċiżjoni finali.

7.15 Is-Segretarju tal-Unjin għandu:

- a) Jippreżenta rapport fuq ix-xogħol u d-diskussjonijiet li jkunu saru fil-laqgħat Ġenerali u
- b) jieħu l-minuti tal-laqgħat kollha tal-ARTU

7.16 It-Teżorier għandu:

a) Jieħu ħsieb il-finanzi tal-Unjin,

b) Jieħu ħsieb il-kontijiet tal-Unjin.

ċ) Jinnegozja u jiddisponi minn flus kemm id-dħul u l-qligħ favur l-Unjin kif ukoll fil-ħruġ minħabba ħlasijiet, xiri eċċ.

Dan kollu jista' jsir bil-permess tal-President u l-firma tal-President hija dejjem neċessarja f'kollox. Il-firem tal-President u tat-Teżorier għandhom dejjem ikunu flimkien

ARTIKOLU 8

Finanzi

8.1 L-Unjin għandu jkollha l-kontijiet tagħha fil-banek lokali.

8.2 It-Teżorier għandu jkun l-uffiċjal responsabbli mill-fondi tal-Unjin.

8.3 Il-ħlasijiet għandhom dejjem isiru permezz ta' ċekk li barra l-firma tat-Teżorier, għandu jkollu l-firma ta tnejn minn tlett membri tal-kumitat

8.4 L-Unjin tista' tiftaħ kontijiet ta' kreditu jekk tinħass il-ħtieġa mil-Teżorier bil-permess tal-Kumitat Ċentrali.

8.5. Il-fondi tal-Unjin jintużaw biss għax-xogħol tal-Unjin biex jitwettqu l-għanjet tagħha skont kif indikat aktar il-fuq f'dan l-istatut

ARTIKOLU 9

Il-miżata

9.1 Il-miżata ta' membru għandha tkun dik stabbilita mill-Unjin u tkun dovuta u titħallas kull sena bil-quddiem lit-Teżorier.

9.2 Il-miżata tista' tonqos jew tiżdied permezz tat-Teżorier wara l-approvazzjoni tal-ammont fil-Konferenza Ġenerali.

9.3 Meta t-Teżorier jitlob li l-ammont tal-miżata jinbidel waqt il-Konferenza Ġenerali u dan jiġi approvat b'maġġoranza sempliċi, dan għandu jiġi fis-seħħ mill-ewwel ġurnata tas-sena ta' wara.

9.4 Il-miżata għandha tkun ta' 50 ewro kull sena, li tkopri s-sħubija fl-Unjin.

9.5 It-Teżorier ma għandux il-jedd jagħti l-ebda rifiżjoni fuq miżati mħallsa.

ARTIKOLU 10

Elezzjonijiet

10.1 L-elezzjoni għall-Kumitat Ċentrali għandha ssir f'għeluq erba' snin mill-elezzjoni preċedenti.

10.2 Il-President għandu jinforma lill-membri tal-Unjin.

10.3 Ir-rit għandu jsemmi d-data, ħinijiet u l-post fejn tkun sejra ssir l-elezzjoni.

10.4 In-nominazzjonijiet. għandhom jaslu għand il-Kumitat Ċentrali skont ir-regolamenti li jiffissa l-istess Kumitat .

10.5 Il-Kumitat għandu jaċċetta nominazzjonijiet minn membri li jkollhom is-sħubija tas-sena kurrenti mħallsa. Man-nominazzjoni għandu wkoll jiġi inkluż ritratt riċenti.

10.6 Il-lista tal-kandidati għandha titwaħħal f'post prominenti fil-post li fih tkun sejra ssir il-votazzjoni.

10.7 Il-membri kollha li jkollhom il-miżata għas-sena kurrenti mħallsa għandhom id-dritt tal-vot li jkun ekwivalenti għal wieħed.

10.8 Il-kandidati bl-akbar numru ta' voti għandhom jiġu eletti fil-Kumitat Ċentrali.

10.9 Għanda tiġi maħtura kummissjoni elettoral magħmula minn 3 membri li jiġu magħżula qabel tibda. l-votazzjoni mill-membri preżenti. Il-membri tal-Kummissjoni elettoral ma jistgħux ikunu kandidati għal xi kariga f'tali elezzjoni.

ARTIKOLU 11

Xoljiment

11.1 L-Unjin tista' tigi xolta bil-kunsens 80% mil membri tal-Kumitat Ċentrali jew wara li ma jibqax ikun hemm membri msieħba.

11.2: Fil-każ ta' xoljiment, kull bilanċ favorevoli ta' fondi, assi, proprjetà jew xort'oħra għandu jigi trasferit lill-għaqda volontarja li tagħmel xogħol ta' beneficiċċju lis-soċjetà, magħżula mill-Kumitat Ċentrali.

ARTIKOLU 12

Tibdil tal-Istatut

12.1 Dan l-istatut jista' jinbidel jew jigi revokat permezz ta' mozzjoni mressqa fil laqgħa Ġenerali mill-Kumitat Ċentrali.

12.2 Kull tibdil jew revoka trid tkun approvata permezz ta' vot sigriet minn żewġ terzi tal-membri preżenti għal-laqgħa Ġenerali.

ARTIKOLU 13

Regolamenti Oħra

15.1: Kull fejn dan l-Istatut ma jithadditx ċar biżżejjed kif ukoll meta tinħtieġ interpretazzjoni dwar xi Regolament ta' dan l-Istatut, il-Kumitat Ċentrali jiddeċiedi huwa.